

---

Oktyabrın 3-də Cenevrəyə səfər çərçivəsində təhsil naziri Mikayıl Cabbarov [Ümumdünya 2qli Mülkiyyət Təşkilatı](#)nın (ÜMT) Baş direktoru cənab Fransis Qarry ilə görüşüb. Görüşdə həmçinin Müəllif Hüquqlar Agentliyinin sədri Kamran İmanov, Standartlaşdırma, Metrologiya və Patent üzrə Dövlət Komitəsinin sədri Ramiz Həsənov və Azərbaycan Respublikasının BMT-nin Cenevrə təşkilatı bölməsində və digər beynəlxalq təşkilatlar yanında daimi nümayəndəsi Vaqif Sadıqov iştirak edib.

Görüşdə Azərbaycan-ÜMT arasında gələcək tərəfdaşlıq, ali təhsil müəssisələrinin 2qli mülkiyyət siyasətinin formalaşdırılması və inkişafının təşviqi, ali təhsil müəssisələrinin 2qli mülkiyyət sistemində istifadə imkanlarının gücləndirilməsi məsələləri müzakirə olunub.

Görüşün sonunda təhsil naziri Mikayıl Cabbarov və ÜMT-in Baş direktoru cənab Fransis Qarry birgə bəyanat imzalayıb.

ÜMT ilə əməkdaşlıq ali təhsil müəssisələrinin iqtisadi sahə ilə sıx inteqrasiyasına, o cümlədən "start-up"ların inkişafına yönəlməli ekosistemin qurulmasına yeni imkanlar yaradacaqdır.